

Azərbaycana maraqlar artıb

Bakıda "Formula-1" yarışlarının izləyicilərinin sayı əvvəlki illərə nisbətən xeyli çoxalıb

Bakıda qələbəlikdir. Dünyanın müxtəlif yerlərindən insanlar paytaxtımızda keçirilən "Formula-1" Azərbaycan Qran-prisini izlədilər. Bakı bulvarında, İçərişəhərdə, "Fəvvarələr" meydanında insan əlindən tərpənmək olmurdu.

Xatırladaq ki, "Formula-1" Azərbaycan Qran-prisinə maraqlar bu il daha da artıb. 500 milyondan çox izləyicisi olan avtomobil yarışmasını canlı izləyənlərin sayı bu il əvvəlki illərə nisbətən xeyli artıb. Dünyanın müxtəlif yerlərindən Bakıya gələn turistlərin diqqətini daha çox qədim tarixi abidələrimiz, Qız qalası, İçərişəhər, Bakı bulvarı, Üç Alov qüllələri çəkərək onları heyran edib. Dünyanın şəhərimizin qonaqları ilə söhbət etmək imkanımız oldu. Yuri Klimçuk Ukraynadan gəldiyini dedi:

- İlk dəfədir ki, Bakıya gəlirəm. Əvvəllər Azərbaycan haqqında müharibə ilə bağlı həyəcanlı fikirlər eşidirdim. Ermənilərin torpaqlarına zərər verməsindən xəbərdar idim. Uzun illərin işğaldan sonra ordunuzun qəhrəmancasına torpaqlarınızı işğaldan azad etməsi xəbərini aldım. Azərbaycana olan maraqlarım daha da artdı. Bu günəşli şəhərə gəlmək çoxdankı arzumdur. Özüm avtomobil həvəskarım.



Nəhayət, bu il Bakıya gəlib "Formula-1" Azərbaycan Qran-prisini izləmək, bu ecazkar şəhəri görmək haqqında qərar verdim. Bakının gecələri, dəniz mənzərəsi, rəngarəng işıqları, mehriban və gülərüz insanları məni valeh etdi. Bənzərsiz Azərbaycan yeməkləri, İçərişəhərdə gördüyüm milli geyimlər, qoyun dərisindən hazırlanmış "cigid" papaqları diqqətimi çəkdi. Yoldaşım

üçün Azərbaycan kəlayəğı, oğlum üçün papaq aldım. Özümü qayğısız bir dünyada hiss edirəm. Qınamayın, elə zənn edirəm ki, cənnətdə düşmüşəm.

Eduard Bigen Litvadan gəldiyini, illərdir Bakını görməyi xəyal etdiyini deyir. Sovet dönməndə Rusiyanın Çita vilayətində azərbaycanlılarla birlikdə hərbi xidmətdə olmuşam. Azərbaycanlılardan "ha-

ralısan" soruşanda hamısı "bakılı"yam, - deyər cavab verirdilər. O vaxtdan mənə Bakıya gəlmək həvəsi yaranmışdı. Bakı deyildiyi qədər də varmış. Özümü möcüzələr adasında hiss edirəm. Dünyanın "Dron" şousunu izlədim. Olduqca möhtəşəm bir tədbir idi. Göy üzünə Azərbaycan bayrağı sərilməmişdi. Ölkənin qurulanma qda tam haqqınız var.



Burada turistlərin rahatlığı üçün hər cür şərait yaradılıb. Amma məni ən çox cəlb edən insanların mehribanlığıdır. Yaxınlaşıb kimdənsə bir söz soruşursan, sənə bacardığı köməyi göstərməyə çalışır. Şirvanşahlar sarayında, Qız qalasında qədim tarixinizlə maraqlandım.

Müşahidə etdiyim daha bir şey haqqında da danışmaq istəyirəm. Gecələr Üç Alov qülləsi və şəhər-

dəki bəzi yüksəkmərtəbəli binalar, eləcə də "Dron" şou zamanı bayrağınız işıqlanan zaman insanların ona sevgisini müşahidə etdim. Bayrağa olan sevgini vətənə olan sevgi, bu bayraq uğrunda şəhid olanların xatirəsinə sayğı olduğunu qəbul etdim. Bu, məni çox düşündürdü. Siz qalib xalqsınız. Siz öz haqqınız uğrunda mübarizə aparmağı bacarırsınız. Burada gördüklərimi gedəndən sonra dostlarımla bölüşəcəyəm. Demək istədiyim bir söz də var: Bakıdan ayrılmaq barədə düşünmək belə istəmirəm.

Cəmilə Açılova Türkmənistandan gəlib. Cəmilə xanım deyir ki, Bakıya gəlmək mənim üçün o qədər də asan olmadı. Buraya Türkiyədən keçərək gəlmişəm. Bakını görmək uşaqlıq arzumdur. İllərdir Bakıda keçirilən avtomobil yarışması haqqında eşidirdim. Pandemiya səbəbindən problemlər yaşadım. Bu il Bakıya gəlmək arzumu nəhayət ki, gerçəkləşdirə bildim.

Bəri başdan deyim ki, Azərbaycanla bağlı bütün xəbərlərə, xüsusilə

lə müharibədə qazandığımız uğura çox sevindim. Aşqabadda Azərbaycan səfirliyinə gedib zəfər münasibətilə Azərbaycan xalqını təbrik etdik. Sevinirəm ki, indi Bakıda-yam. Özümü dogma evimdəki kimi hiss edirəm. Əgər imkan olsa, türk dünyasının mədəniyyət paytaxtı Şuşaya da gedəcəm. Qəhrəmanlıq dastanı yazan oğullarınızın keçdiyi yoldan mən də keçmək, füsunkar təbiəti olan Şuşanın gözəlliklərini, eləcə də ermənilərin törətdikləri vəhşilikləri gözümlə görüb dərs dediyim şagirdlərimə danışmaq istəyirəm.

Yuri Safonov Moskvadan gəlib. Yuri deyir ki, Bakı möcüzələr şəhəridir. 1989-cu ildə də burada olmuşam. O zaman Bakı yaddaşımda uğultulu küləyi, adamın üzünə yarıpən sət qum dənələri ilə yadında qalmışdı. Mağazaların piştaxtaları boş idi.

Təyyarəmiz Bakıya eniş edəndə elə zənn etdim ki, başqa bir şəhərə düşmüşəm. Burada sanki möcüzə baş verib. Bakı gözəlliyi ilə ağılımı başımdan aldı.

Milli mətbəxiniz çox fərqlidir. Yeməklərin dadından doymaq olmur. Mağazalarınız doludur. Bakı bulvarı çox gözəlləşib. Vətəninizlə fəxr etməkdə tam haqqınız var.

*Elşən QƏNİYEV,
"Azərbaycan"*